

“మధురమైన పిల్లలారా - తమకంటే పెద్దవారి పై గౌరవముంచుట కూడా దైవీ గుణమే. ఎవరైతే

తెలివైనవారో, బాగా అర్థం చేయించగలవారుగా ఉంటారో వారిని అనుసరించాలి ”

ప్రశ్న:- సత్యయుగములో భక్తి మార్గములోని ఆచారాలు - పద్ధతులు ఏవీ ఉండవు, ఎందుకు?

సమా :- ఎందుకంటే జ్ఞానసాగరుడైన తండ్రి జ్ఞానమునిచ్చి సద్గతిలోకి పంపిస్తారు. వారికి భక్తికి ఫలము లభిస్తుంది. జ్ఞానము లభించడంతో భక్తి నుండి విడాకులు లభించినట్లే. అక్కడ ఉన్నదే జ్ఞాన ప్రాల్భ సమయము. మరి భక్తి, తపస్సు, దాన-పుణ్యాలు చేయవలసిన అవసరము ఏముంది ? అక్కడ ఈ పద్ధతులు, ఆచారాలేవీ ఉండవు.

ఓంశాంతి. పతితపావనుడైన శివభగవానువాచ! ఇప్పుడు తండ్రి కూర్చోని పిల్లలకు జ్ఞానము వినిపిస్తారు. నేను ఇక్కడకు వచ్చినప్పుడు పతితులను పావనముగా చేయు జ్ఞానము వినిపిస్తాను, ఇంతెవ్వరూ ఈ జ్ఞానాన్ని నేర్పించలేరని పిల్లలకు అర్థం చేయించబడింది. అక్కడ వారు భక్తినే నేర్చిస్తారు. స్వయాన్ని తాము బ్రహ్మకుమార - కుమారీలమని భావించే మీరు మాత్రమే జ్ఞానము నేర్చుకుంటారు. దిల్ వాడా మందిరము మీ ఎదురుగానే ఉంది. అక్కడ కూడా రాజయోగ తపస్సులో కూర్చోని ఉన్నారు. జగదంబ కూడా ఉంది, ప్రజాపిత కూడా ఉన్నారు, కుమారి కన్య, అధర్ కుమారి కూడా ఉన్నారు. తండ్రి రాజయోగాన్ని నేర్పిస్తున్నారు. పై భాగాన రాజ్యము అనగా స్వర్గ చిత్రాలు కూడా చిత్రీకరించి ఉన్నారు. తండ్రి ఏ విధమైన భక్తిని నేర్పించరు. ఎవరు నేర్పించి వెళ్లారో వారినే భక్తి చేస్తారు. కానీ రాజయోగాన్ని నేర్పించి రాజ్యాన్ని స్థాపన చేసి వెళ్లిన వారెవ్వరో వారికి తెలియదు. ప్రస్తుతము పిల్లలైన మీరు జ్ఞానము, భక్తి రెండూ వేరు వేరని గ్రహించారు. జ్ఞానము వినిపించేవారు ఒక్క తండ్రి మాత్రమే. ఇతరులెవ్వరూ జ్ఞానమును వినిపించలేరు. జ్ఞానసాగరులు వారు ఒక్కరే, వారే వచ్చి జ్ఞానము ద్వారా పతితులను పావనముగా తయారు చేస్తారు. ఇతర ఏ సత్సంగాలలో ఎవ్వరూ జ్ఞానాన్ని నేర్పించలేరు. తమను తాము శ్రీ శ్రీ 108 జగద్గురువు అని, భగవాన్ అని కూడా పిలిపించుకున్నా వారెవ్వరూ స్వయాన్ని నేను సర్వుల పరమపిత జ్ఞానసాగరుడను అని చెప్పలేరు. ఎవ్వరూ వారిని పరమపిత అని పిలువరు. పరమపిత పతితపావనులని అందరికీ తెలుసు. ఈ ముఖ్యమైన విషయాలను బాగా బుద్ధిలో గుర్తుంచుకోవాలి. ఈ బ్రహ్మకుమారీలు భక్తికి విడాకులు ఇప్పించేస్తారని మనుష్యులు అంటారు. కానీ జ్ఞానము లభించినప్పుడు భక్తికి విడాకులు ఇవ్వవలసి ఉంటుంది. భక్తిలోకి వెళ్లినప్పుడు మనము జ్ఞానానికి విడాకులు ఇస్తున్నామని ఆ సమయములో తెలియదు. అప్పుడు స్వతహాగానే రావణ రాజ్యములోకి వెళ్లిపోతారు. బాబా మనకు ప్రస్తుతము రాజయోగాన్ని నేర్పిస్తున్నారనే తెలివి మీకు లభించింది. రాజయోగమంటే జ్ఞానము. దీనిని భక్తి అని అనరు. భగవంతుడు జ్ఞానసాగరులు. వారెప్పుడూ భక్తి నేర్పించరు. భక్తి ఫలమే జ్ఞానము. జ్ఞానము ద్వారా మాత్రమే సద్గతి లభిస్తుంది. కలియుగ అంత్యములో అందరూ దుఃఖితులుగా ఉన్నారు. అందుకే ఈ పాత ప్రపంచాన్ని దుఃఖధామమని అంటారు. ఈ విషయాలను మీలప్పుడే అర్థం చేసుకున్నారు. భక్తికి ఫలాన్ని అనగా సద్గతినిచ్చేందుకు తండ్రి వచ్చారు. రాజయోగాన్ని నేర్పిస్తున్నారు. ఇది పురాతన ప్రపంచము, దీని వినాశము జరుగుతుంది. మనకు కొత్త ప్రపంచములో రాజ్యము కావాలి. ఇది రాజయోగ జ్ఞానము. జ్ఞానమును నేర్పించేవారు

ఒక్క పరమపిత పరమాత్మ శివుడు మాత్రమే. వారినే జ్ఞానసాగరులని అంటారు. కృష్ణుని అలా అనరు. కృష్ణుని మహిమ వేరు. ఖచ్చితముగా అతను అతని క్రితం జన్మలో రాకుమారుడుగా అయ్యే కర్తవ్యాన్ని చేశాడు.

ఇప్పుడు రాజయోగ జ్ఞానమును పొంది కొత్త ప్రపంచములో స్వర్గ రాకుమారుడు - రాకుమారిగా అవుతామని మీరు తెలుసుకున్నారు. స్వర్గమును సద్గతి, నరకమును దుర్గతి అని అంటారు. మనము మన కొరతే రాజ్య స్థాపన చేస్తున్నాము. ఈ జ్ఞానాన్ని పొందనివారు అనగా పావనముగా తయారవ్వని వారు రాజధానిలోకి రాలేరు. ఎందుకనగా సత్తయుగములో చాలా తక్కువమంది ఉంటారు. కలియుగము అంత్యములో ఉన్న అనేకమంది ముక్తిధామములోనే ఉండిపోతారు. ఆత్మలు మాయమైపోవు కానీ అందరూ ఇంటికి వెళ్లిపోతారు. ప్రస్తుతము పిల్లలకు ఇల్లు జ్ఞాపకం వస్తుంది, ఎందుకంటే ఇప్పుడు 84 జన్మల చక్రము పూర్తవుతుంది. నాటకము పూర్తవుతుంది. అనేకసార్లు ఈ చక్రములో తిరిగారు. ఇది బ్రాహ్మణ పిల్లలైన మీకు మాత్రమే తెలుసు. బ్రాహ్మణులుగా అవుతూ పోతారు. 16, 108 రత్నాల మాల ఉంది. సత్తయుగములో చాలా ఎక్కువ మంది ఉండరు. సత్తయుగ మాడల్ కూడా చూపుతారు కదా! పెద్ద వస్తువు నమూనా చిన్నదిగా ఉంటుంది. బంగారు ద్వారకను చూపుతారు. ద్వారకలో కృష్ణుని సామ్రాజ్యము ఉండేదని చెప్తారు. మరి సామ్రాజ్యము ద్వారకలో ఉంటుందంటారా లేక ఢిల్లీలో ఉంటుందంటారా? ఇక్కడ యమునా నది తీరంలో ఢిల్లీ ఉంది. అక్కడ ద్వారకలో సముద్రముంది. యమునా నది తీరములోనే రాజధాని ఉండేదని పిల్లలకు తెలుసు. ద్వారక రాజధాని కాదు. ఢిల్లీ రాజధానిగా ప్రసిద్ధి చెందింది. యమునా నది కూడా ఉండాలి కదా! యమునా నదికి మహత్వముంది. ఫరిస్తాన్ అని ఢిల్లీనే అంటారు. పెద్ద సింహాసనము ఢిల్లీలోనే ఉంటుంది. ఇప్పుడు భక్తిమార్గము సమాప్తమై జ్ఞానమార్గము ప్రారంభమౌతుందని పిల్లలు అర్థం చేసుకున్నారు. దైవరాజధాని స్థాపనౌతున్నది. తండ్రి చెప్తున్నారు - పోను పోను మీకు ఎవరెవరు ఎంత శాతం మార్కులతో ఉత్తీర్ణులౌతారో తెలిసిపోతుంది. పాఠశాలలో కూడా ఫలానా - ఫలానావారు ఇన్ని మార్కులతో ఉత్తీర్ణులయ్యారని తెలిసిపోతుంది కదా! ఇప్పుడు తర్వాత తరగతికి వెళ్తారు. ఎవరెవరు ఉత్తీర్ణులై బదిలీ అవుతారో అంతిమ సమయములో ఎక్కువగా తెలిసిపోతుంది. తరగతి పెద్దది కదా! ఇది అనంతమైన తరగతి. సేవాకేంద్రాలు రోజు-రోజుకూ వృద్ధి చెందుతూ పోతాయి. కొంతమంది వచ్చి ఏడు రోజుల కోర్సును మంచిరీతిగా తీసుకుంటారు. ఒకటి-రెండు రోజులు కోర్సు అయినా తక్కువేమీ కాదు. కలియుగ వినాశనము ఎదురుగా నిల్చి ఉంది. ఇప్పుడు సతోప్రధానముగా అవ్వాలి. తండ్రి చెప్తారు - నాతో బుద్ధియోగాన్ని జోడిస్తే సతోప్రధానముగా అవుతారు. పవిత్ర ప్రపంచములోకి వస్తారు. పాత్రను తప్పక అభినయించవలసిందే. నాటకములో కల్పక్రితము ఏ విధంగా పాత్ర నడిచిందో ఇప్పుడు కూడా అలాగే నడుస్తుంది. భారతవాసులే రాజ్యం చేసేవారు, తర్వాత వృద్ధి పొందారు. వృక్షము వృద్ధి చెందుతూ పోతుంది. భారతవాసులు దేవీ దేవతా ధర్మానికి చెందినవారు కానీ పావనముగా లేని కారణంగా ఆ పావన దేవతలను పూజిస్తారు. క్రైస్తవులు క్రీస్తును పూజిస్తారు. ఆది సనాతన దేవీ దేవతా ధర్మమువారు సత్తయుగంలో ఉంటారు. సత్తయుగ స్థాపన చేయువారు తండ్రి. ఖచ్చితముగా సత్తయుగములో ఈ దేవీ దేవతల రాజ్యముండేది అనగా క్రితము జన్మలో వీరు తప్పక పురుషార్థము చేసి ఉంటారు. తప్పక అది సంగమ యుగమే అయ్యి ఉంటుంది. ఆ సమయములో

పురాతన ప్రపంచము పరివర్తనై కొత్త ప్రపంచముగా అవుతుంది. కలియుగము పరివర్తనై సత్యయుగము వస్తుంది, అంటే తప్పక కలియుగములో పతితులు ఉంటారు. బాబా వివరించారు - ఈ లక్ష్మీనారాయణుల చిత్రాన్ని తయారు చేయునప్పుడు లేక సాహిత్యము ముద్రించేటప్పుడు అందులో వీరు వీరి క్రితం జన్మలో ఈ సహజ రాజయోగ జ్ఞానము ద్వారా ఈ పురుషార్థం చేశారని వ్రాయాలి. కేవలం రాజు - రాణి మాత్రమే ఉండరు, ప్రజలు కూడా తయారౌతారు కదా! అజ్ఞానంలో మనుష్యులకు ఏమీ తెలియదు, కేవలం పూజ చేస్తూ ఉంటారు. వారు పూజ చేసేటప్పుడు కేవలం లక్ష్మీనారాయణులనే చూస్తూ ఉంటారు గానీ, వారిని గురించిన జ్ఞానము ఏ మాత్రము ఉండదని మీరిప్పుడు తెలుసుకున్నారు. భక్తి చేయకుండా భగవంతుడు లభించడని జనులు భావిస్తారు. భగవంతుడు వచ్చారని మీరెవరికైనా చెప్తే వారు మిమ్ములను హేళన చేస్తారు. భగవంతుడు కలియుగ అంతిమములోనే వస్తారని, ఇప్పుడెక్కడి నుండి వచ్చారని అంటారు. కలియుగ అంత్యములోనే అని ఎందుకంటారో కూడా అర్థం చేసుకోరు. వారేమో కృష్ణుని ద్వాపర యుగంలోకి తీసుకెళ్లారు. మనుష్యులు అర్థం లేకుండా ఏది నోటికి వస్తే దానిని చెప్తేస్తారు. అందుకే మీరు పూర్తి తెలివీహీనులుగా అయ్యారని తండ్రి అంటారు. తండ్రిని సర్వవ్యాపి అని అనేస్తారు. బాహ్యము నుండి చూసేందుకు భక్తి చాలా సుందరముగా కనిపిస్తుంది. భక్తి మెరుపు ఎంతగానో ఉంది. మీ వద్ద ఏ మెరుపు లేదు. ఇతర ఏ సత్సంగాలు మొదలైనవాటికి వెళ్లినా తప్పక శబ్దము ఉంటుంది. పాటలు పాడుతూ ఉంటారు. ఇక్కడైతే బాబా రికార్డును కూడా ఇష్టపడరు. పోను పోను ఇది కూడా సమాప్తమవ్వచ్చు.

తండ్రి చెప్తున్నారు - ఈ పాటలు మొదలైనవాటి సారమును మీకు వివరిస్తాను. మీరు వీటి అర్థమును తెలుసుకున్నారు. ఇది చదువు. మేము రాజయోగమును నేర్చుకుంటున్నామని, తక్కువగా చదువుకుంటే ప్రజలలోకి వెళ్లిపోతామని పిల్లలకు తెలుసు. అందుకే ఎవరైతే ఎక్కువ తెలివైనవారుగా ఉంటారో, వారిని అనుసరించాలి. ఎందుకనగా వారికి చదువు పట్ల ఎక్కువ గమనముంటుంది. కనుక వారి ద్వారా లాభముంటుంది. ఎవరైతే బాగా అర్థం చేయించగలరో వారి నుండి నేర్చుకోవాలి. ఎవరైతే బాగా అర్థం చేయిస్తారో వారిని సేవాకేంద్రాలలో జ్ఞాపకం చేసుకుంటారు కదా! బ్రహ్మకుమారి కూర్చోని ఉండినా కూడా ఫలానావారు రావాలని కోరుకుంటారు. వీరు చాలా వివేకవంతులని భావిస్తారు. ఆ విధంగా ఉంటే వారిని ఆదరించాల్సి ఉంటుంది కదా! గొప్పవారికి ఆ విధమైన గౌరవాన్ని కూడా ఇవ్వవలసి ఉంటుంది. వీరు జ్ఞానములో మాకంటే చురుకైనవారు, వీరికి ఉన్నతమైన పదవి తప్పక లభిస్తుందని వారిని గౌరవించాలి. ఇందులో ఏ మాత్రము అహంకారము రాకూడదు. గొప్పవారికి ఎక్కువ గౌరవము లభిస్తుంది. ప్రసిడెంటుకు ఖచ్చితముగా అందరికన్నా ఎక్కువ గౌరవము లభిస్తుంది. ప్రతి ఒక్కరికీ నెంబరువారుగా గౌరవముంటుంది. పరస్పరములో ఒకరినొకరు గౌరవిస్తారు కదా! బ్యాలిస్టర్లలో కూడా నెంబరువారుగా ఉంటారు. పెద్ద - పెద్ద కేసులలో వాదించేందుకు మంచి తెలివిగల వకీలును ఎన్నుకుంటారు. కొందరు ఒక్కొక్క కేసుకు లక్ష రూపాయలు కూడా తీసుకుంటారు. తప్పక నెంబరువారుగా ఉంటారు. మనకంటే చురుకైనవారైతే తప్పక గౌరవించాలి. సేవాకేంద్రమును సంభాళన చేయాలి. అన్ని పనులూ చేయాలి. బాబాకు రోజంతా ఆలోచనలు నడుస్తూ ఉంటాయి. ప్రదర్శనీ ఏ విధముగా జరపాలి, తమోప్రధానము నుండి సతోప్రధానముగా ఎలా అవ్వాలి? అని పూర్తిగా అటెన్షన్ ఇవ్వాలి. తండ్రి సతోప్రధానముగా తయారు

చేసేందుకే వచ్చారు. పతితపావనులు తండ్రి ఒక్కరు మాత్రమే. ప్రపంచంలోనివారు పతితపావని గంగ అని అంటారు. జన్మ-జన్మాంతరాల నుండి అందులో స్నానం చేస్తూ వచ్చారు. కానీ ఎవ్వరూ పావనముగా కాలేదు. ఇదంతా భక్తిమార్గము. ఓ పతితపావనా రండి! అని పిలుస్తూ ఉంటారు. వారు వస్తే, తప్పక సంగమ యుగములోనే వస్తారు కదా! అది కూడా ఒక్కసారి మాత్రమే వస్తారు. ప్రతి ఒక్కరి ఆచార సంప్రదాయాలు వేరు వేరుగా ఉంటాయి. నేపాల్‌లో జన్మాష్టమినాడు బలి ఇస్తారు. చిన్న పిల్లల చేతికి తుపాకీ ఇచ్చి వారితో కాల్చిస్తారు. వారు కూడా బలి ఇస్తారు. పెద్దవారైతే ఒక్క వేటుతో ఆవు దూడలను నరుకుతారు. ఎవరైనా తక్కువ శక్తిని వినియోగిస్తే, ఒక్క వేటుతో దూడ చనిపోలేదంటే దానిని బలి అని అనరు, దేవి ఇటువంటి బలిని స్వీకరించదు అని అంటారు. ఇదంతా భక్తిమార్గము. ప్రతి ఒక్కరికీ వారి వారి కల్పనలు ఉంటాయి. కల్పనల వెనుక(ఊహ) అనుచరులు తయారౌతారు. ఇవి క్రొత్త విషయాలు. వీటిని గురించి పిల్లలు మాత్రమే అర్థం చేసుకోగలరు. ఒక్క తండ్రియే కూర్చోని సృష్టి ఆదిమధ్యాంతాల జ్ఞానమును వినిపిస్తారు. మనము స్వదర్శన చక్రధారులమని, ఇంకెవ్వరూ ఈ జ్ఞానాన్ని అర్థం చేసుకోలేరని మీకు సంతోషము ఉంటుంది. సభలో మిమ్ములను సర్వోత్తమ బ్రాహ్మణ కులభూషణులు, స్వదర్శన చక్రధారులు అని పిలిస్తే దానిని మీరు మాత్రమే అర్థం చేసుకుంటారు. ఎవరైనా కొత్తవారు కూర్చున్నారంటే వీరేమంటున్నారు? అని తికమకపడతారు. స్వదర్శన చక్రధారి అంటే విష్ణువు కదా! అని అనుకుంటారు. ఇది కొత్త విషయము కదా! అందుకే మీరు బాహ్య మైదానంలోకి వస్తే అందరికీ అర్థమవుతుందని బాబా మీతో అంటారు.

మీది జ్ఞాన మార్గము. మీరు పంచ వికారాల పైన విజయాన్ని పొందుతారు. పంచ వికారాలనే అసురులతో మీకు యుద్ధము జరుగుతుంది. తర్వాత మీరు మళ్ళీ దేవతలుగా అవుతారు. ఆ తర్వాత యుద్ధమనే మాటే ఉండదు. అసురులున్న చోట దేవతలుండరు. మీరు దేవతలుగా కాబోతున్న బ్రాహ్మణులు, ఇప్పుడు పురుషార్థము చేస్తున్నారు. రుద్ర జ్ఞాన యజ్ఞములో బ్రాహ్మణులు తప్పక అవసరము. బ్రాహ్మణులు లేకుండా యజ్ఞము జరగదు. రుద్రుడనగా శివుడు. మరి కృష్ణుని పేరు ఎక్కడ నుండి వచ్చింది. ప్రపంచానికి మీరు పూర్తిగా భిన్నమైనవారు. అంతేకాకుండా మీరెంతో తక్కువమంది ఉన్నారు. పక్షులు సాగరమును త్రాగే శాయని శాస్త్రాలలో వట్టి కల్పిత కథలెన్నో ఉన్నాయి. తండ్రి చెప్తున్నారు - ప్రస్తుతము వాటన్నింటినీ మర్చిపోయి నన్నొక్కరినే స్మృతి చేయండి. ఆత్మయే పరమాత్మను స్మృతి చేస్తుంది. తండ్రి అయితే ఒక్కరే కదా. ఓ పరమాత్మా లేక ప్రభు! అని అన్నప్పుడు శివ లింగము కూడా గుర్తు రాదు. కేవలము ఈశ్వరా! ప్రభు! అని అంటారు. తండ్రి నుండి ఆత్మకు అర్థకల్పము సుఖము లభించినందునే తర్వాత భక్తిమార్గములో స్మృతి చేస్తుంది. ఆత్మ అంటే ఏమిటో, పరమాత్మ అంటే ఎవరో అనే జ్ఞానము మీకిప్పుడు లభించింది. ఆత్మలైన మనందరము మూలవతనములో నివసించేవారము. అక్కడి నుండి నెంబరువారుగా పాత్రనభినయించేందుకు వస్తాము. మొట్టమొదట దేవీ దేవతలు వస్తారు. క్రీస్తు పూర్వము దేవీ దేవతా ధర్మముండేదని అంటారు. ఇది 5 వేల సంవత్సరాల విషయము. కానీ వారేమో ఫలాని వస్తువు 50 వేల సంవత్సరాల నాటిదని చెప్తూ ఉంటారు. కానీ 50 వేల సంవత్సరాల నాటి పాత వస్తువు ఏదీ ఉండదు. నాటకము కేవలం 5 వేల సంవత్సరాలదే. ముఖ్యమైన ధర్మము ఇదే. ఈ ధర్మము వారికే భవనాలు మొదలగునవి ఉంటాయి. ఇంతకుముందు రణో గుణ బుద్ధి గలవారుగా ఉండేవారు కానీ ప్రస్తుతము ఇంకా పూర్తి తమోగుణి బుద్ధిగలవారుగా

ఉన్నారు. ప్రదర్శనలో ఎంతగానో వివరిస్తారు కానీ ఎవ్వరికీ అంతగా అర్థము కాదు. బ్రాహ్మణ ధర్మమే అంటు కట్టబడుతుంది. జ్ఞానము - భక్తి ఈ రెండూ వేరు వేరని పిల్లలకు అర్థం చేయించబడింది. జ్ఞానము ద్వారా సద్గతి లభిస్తుంది. అందుకే ఓ పతితపావనా! రండి, దుఃఖము నుండి మమ్ములను విముక్తులుగా చేయండి అని పిలుస్తారు. వారు వచ్చి మార్గదర్శకులై జతలో తీసుకెళ్తారు. తండ్రి వచ్చి ఆత్మలను తీసుకెళ్తారు. శరీరాలన్నీ సమాప్తమైపోతాయి. వినాశనము జరుగుతుంది కదా! శాస్త్రాలలో ఒక్క మహాభారత యుద్ధమే గాయనం చేయబడింది. ఇది అదే మహాభారత యుద్ధమని అంటారు. అది జరగాల్సిందే. అందరికీ తండ్రి పరిచయమునిస్తూ ఉండండి. తమోప్రధానము నుండి సతోప్రధానంగా అయ్యేందుకు ఒకే ఉపాయముంది. తండ్రి చెప్తున్నారు - నన్నొక్కరినే స్మృతి చేసినట్లయితే వికర్మలు వినాశనమౌతాయి. అంతేకాకుండా ఆత్మ నా జతలో వచ్చేస్తుంది. అందరికీ సందేశమునిస్తూ ఉంటే అనేకమందికి కళ్యాణము జరుగుతుంది. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.  
ధారణ కొరకు ముఖ్య సారము:-

1. ఎవరైతే చదువులో చురుకుగా ఉంటూ బాగా అర్థం చేయించేవారుగా ఉంటారో, వారి సాంగత్యం చేయాలి. వారిని గౌరవించాలి. ఎప్పుడూ అహంకారములోకి రాకూడదు.
2. జ్ఞానములో కొత్త - కొత్త విషయాలను మంచిరీతిగా అర్థం చేసుకొని ఇతరులకు అర్థం చేయించాలి. మేము స్వదర్శన చక్రధారులుగా అయ్యామనే సంతోషంలో ఉండాలి.

**వరదానము:- “భోలాతనముతో పాటు సర్వశక్తివంతులై మాయను ఎదిరించే**

**శక్తిస్వరూప భవ ”**

అప్పుడప్పుడు భోలాతనము(అమాయకత్వము) చాలా గొప్ప నష్టము కలుగజేస్తుంది. సరళత భోలా రూపాన్ని ధారణ చేస్తుంది. కానీ మాయను ఎదిరించలేనంత భోలాగా అవ్వకండి. సరళతతో పాటు ఇముడ్చుకునే శక్తి, సహనము చేయు శక్తి కూడా ఉండాలి. ఎలాగైతే తండ్రి భోలానాథునితో పాటు సర్వశక్తివంతులుగా ఉన్నారో, అలా మీరు కూడా భోలాతనముతో పాటు శక్తిస్వరూపులుగా కూడా అవ్వండి. అప్పుడు మాయ తుపాకీ గుండు మీకు తగలదు. అంతేకాక మాయ మిమ్ములను ఎదిరించేందుకు బదులు నమస్కారం చేస్తుంది.

**స్లోగన్:- “మీ హృదయంలో స్మృతి అనే జెండాను ఎగురవేస్తే**

**ప్రత్యక్షతా జెండా ఎగురుతుంది ”**